

31998D0520

19.8.1998

IL-ĠURNAL UFFIĊJALI TAL-KOMUNITAJIET EWROPEJ

L 232/19

ID-DEĊIŻJONI TAL-KUMMISSJONI**tas-17 ta' Ġunju, 1998****dwar Regolament tekniku komuni għar-rata ta' aċċess primarju tan-network digitali ta' servizzi integrati pan-Ewropew (ISDN) (Emenda Nru 1)**

(notifikata taht dokument numru K (1998) 1613)

(Test b'relevanza għaž-ŻEE)

(98/520/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 98/13/KE tal-Parlament Ewropew u tal-Kunsill tat-12 ta' Frar 1998 li għandha x'taqsam mat-tagħmir terminali ta' telekomunikazzjonijiet u tagħmir ta' stazzjon terrestri tas-satellita, inkluż ir-rikonossiment reċiproku tal-konformità tagħhom ⁽¹⁾,

Billi l-Kummissjoni adottat il-miżura li tidentifika t-tip ta' tagħmir terminali li għalih huwa mehtieg Regolament tekniku komuni, kif ukoll id-dikjarazzjoni dwar il-qasam ta' applikazzjoni assoċjat miegħu;

Billi għandhom ikunu adottati l-*standards* armonizzati korrispondenti, jew partijiet minnhom, li jimplimentaw il-htigiet essenzjali li għandhom jitbiddlu f'regolamenti tekniċi komuni;

Billi biex tkun żgurata l-kontinwità fl-aċċess għas-swieq għall-manifatturi, huwa mehtieg li jkun permessi arrangamenti transitorji dwar tagħmir approvat skond id-Deciżjoni tal-Kummissjoni 97/347/KE ⁽²⁾;

Billi r-Regolament tekniku komuni adottat f'din id-Deciżjoni huwa fi qbil ma' l-opinjoni ta' l- ACTE,

ADOTTAT DIN ID-DEĊIŻJONI:

Artikolu 1

1. Din id-Deciżjoni għandha tapplika għal tagħmir terminali maħsub biex jitwaxxal ma' *network* pubbliku ta' telekomunikazzjonijiet u li jaqa' fil-kamp ta' applikazzjoni ta' l-*standard* armonizzat imsemmi fl-Artikolu 2(1).

⁽¹⁾ ĠU L 74, tat-12.3.1998, p. 1.⁽²⁾ ĠU L 148, tas-6.6.1997, p. 24.

2. Din id-Deciżjoni tistabbilixxi regolament komuni tekniku li jkopri l-karatteristiċi tekniċi, il-htigiet ta' *interface* elettrici u mekaniċi, u protokoll ta' kontroll ta' aċċess li għandu jkun provdut minn tagħmir terminali li huwa kapaċi għal u maħsub mill-manifattur jew mir-rappreżentant tiegħu għall-konnessjoni ma' punt ta' riferenza T, jew koinċident S u T, għal rata ta' aċċess primarju f'*interface* ma' *network* pubbliku ta' telekomunikazzjonijiet preżentat bħala punt ta' rata ta' aċċess primarju pan-Ewropew (ISDN (Euro-ISDN)).

Artikolu 2

1. Dan ir-Regolament tekniku komuni għandu jinkludi l-*standard* armonizzat mhejji mill-korp ta' *standardizzazzjoni* relevanti li jimplimenta sal-limitu applikabbli l-htigiet essenzjali imsemmija fl-Artikolu 5(c), (d) u (f) tad-Direttiva 98/13/KE. Ir-riferenza għall-*standard* hija mniżżla fl-Anness.

2. It-tagħmir terminali kopert b'din id-Deciżjoni għandu jikkonforma mar-Regolament tekniku komuni imsemmi fil-paragrafu 1, għandu jilhaq il-htigiet essenzjali imsemmija fl-Artikolu 5(a) u (b) tad-Direttiva 98/13/KE, u għandu jilhaq il-htigiet ta' kull Direttiva oħra applikabbli, partikolarment id-Direttivi tal-Kunsill 73/23/KEE ⁽³⁾ u 89/336/KEE ⁽⁴⁾.

Artikolu 3

Korpi notifikati nominati biex iwettqu l-proċeduri imsemmija fl-Artikolu 10 tad-Direttiva 98/13/KE għandhom, fir-rigward ta' tagħmir terminali kopert bl-Artikolu 1(1) ta' din id-Deciżjoni, jużaw jew jiżguraw li jkun użat l-*standard* armonizzat imsemmi fl-Anness wara d-dhul fis-seħh ta' din id-Deciżjoni.

Artikolu 4

1. Id-Deciżjoni 97/347/KE għandha tkun revokata b'effett mill-20 ta' Mejju 1998.

⁽³⁾ ĠU L 77, tas-26.3.1973, p. 29.⁽⁴⁾ ĠU L 139, tat-23.5.1989, p. 19.

2. Id-Deċiżjoni tal-Kummissjoni 94/796/KE ⁽¹⁾ għandha tkun revokata b'effett mill-20 ta' Mejju 1998.
3. Tagħmir terminali, approvat skond id-Deċiżjonijiet 94/347/KE u 97/796/KE jista' jkompli jitqiegħed fis-suq jew jitqiegħed fis-servizz.

Artikolu 5

Din id-Deċiżjoni hija indirizzata lill-Istati Membri.

Magħmula fi Brussel, is-17 ta' Ġunju, 1998.

Għall-Kummissjoni

Martin BANGEMANN

Membri tal-Kummissjoni

⁽¹⁾ ĠU L 329, ta' l-20.12.1994, p. 1.

ANNEX

Riferenza għall-istandard armonizzat applikabbli

L-istandard armonizzat imsemmi fl-Artikolu 2 ta' din id-Deciżjoni huwa:

Network Digitali ta' Servizzi Integrati (ISDN);

Htiġiet għall-konnessjoni għal tagħmir terminali biex jitwaxxal ma' ISDN bl-użu ta' rata ta' aċċess primarju ISDN

ETSI

Istitut Ewropew ta' l-Istandards ta' Telekomunikazzjoni

Segretarjat ta' ETSI

TBR 4 — Novembru ta' l-1995 kif emendat b'TBR 4 A1 — Diċembru 1997

(eskluża d-dahla)

Tagħrif addizzjonali:

L-Istitut Ewropew ta' l-Istandards ta' Telekomunikazzjoni huwa rikonoxxut skond id-Direttiva tal-Kunsill 83/189/KEE ⁽¹⁾.

L-istandard armonizzat imsemmi hawn fuq ġie prodott skond mandat mahruġ bi qbil mal-proċeduri rilevanti tad-Direttiva tal-Kunsill 83/189/KEE.

It-test shih ta' l-istandard armonizzat imsemmi hawn fuq jista' jinkiseb mill-:

Istitut Ewropew ta' l-Istandards ta' Telekomunikazzjoni
650 Route des Lucioles
F 06921 Sophia Antipolis Cedex

Kummissjoni Ewropea
DG XIII/A/2 (BU 31 1/7),
Rue de la Loi/Wetstraat 200,
B-1049 Brussels

jew minn kull organizzazzjoni oħra responsabbli li tagħmel l-istandards ETSI disponibbli, li lista tagħhom tista' tinstab fuq l-Internet fl-indirizz www.ispo.cec.be.

⁽¹⁾ ĠU L 109, tas-26.4.1983, p. 8.